



**ÝOKARY OKUW MEKDEPLERINIŇ TALYP OGLAN-
GYZLARYNYŇ ARASYNDA GEÇIRILJEK TÜRKMENISTANYŇ
TALYPLAR WOLEÝBOL LIGASYNYŇ
DÜZGÜNNAMASY**



AŞGABAT -2026



«TASSYKLAÝARYN»
Türkmen döwlet bedenterbiýe we
sport institutynyň rektory
H.Nunnaýew
2026ý.

ÝOKARY OKUW MEKDEPLERINIŇ TALYP OGLAN- GYZLARYNYŇ ARASYNDA GEÇIRILJEK TÜRKMENISTANYŇ TALYPLAR WOLEÝBOL LIGASYNYŇ

DÜZGÜNNAMASY

1. Ýaryşyň maksady we wezipeleri.

1.1. «Türkmenistanyň Talyplar Woleýbol Ligasy» (TTWL) şu aşakdaky maksatlar bilen geçirilýär:

Berkarar döwletiň täze eýýamynyň Galkynyşy döwründe **Arkadagly Gahryman Serdarymyzyň, Türkmen halkynyň Milli Lideri, Türkmenistanyň Halk Maslahatynyň Başlygy Gahryman Arkadagymyzyň** taýsyz tagallalary netijesinde ýurdumyzda bedenterbiýäni we ýokary netijeli sporty ösdürmek, ýaş nesli sagdyn ruhda terbiýelemek hem-de halkara sport giňişliginde Türkmenistanyň abraýyny has-da belende galdyrmak ugrunda giň gerimli özgertmeler üstünlikli amala aşyrylýar.

Ýaryşyň maksady: Ýurdumyzda bedenterbiýäni, sporty ösdürmek we goldamak boýunça kabul edilen milli maksatnamalarda öňde goýlan wezipeleri, Türkmenistanyň Bedenterbiýe we sport baradaky döwlet komiteti, Türkmenistanyň Bilim ministrligi bilen bilelikde 2026-njy ýylyň 7-nji ýanwarynda tassyklanan Türkmenistanyň Milli talyplar sport federasiýasynyň 2026-njy «Garaşsyz baky Bitarap Türkmenistan – bedew batly at-myraýyň mekany» ýylynda geçiriljek köpçülikleýin sport we medeni çäreleriniň meýilnamasyny üstünlikli amala aşyrmak, Türkmenistanda woleýbol oýunlaryny ýokary guramaçylyk derejesinde geçirmek, sportuň bu görnüşini giňden ýaýbaňlandyrmak, zehinli türgenleri ýüze çykarmak we halkara ýaryşlaryna taýýarlyk görmek arkaly ýurdumyzyň sport abraýyny pugtalandyrmakdan ybaratdyr.

1.2. «Türkmenistanyň Talyplar Woleýbol Ligasy» şu aşakdaky wezipeleri çözmek üçin geçirilýär:

– Türkmenistanyň ýokary okuw mekdeplerinde bilim alýan talyp ýaşlaryň okuwdan boş wagtlary işjeň dynç alyşlaryny kämil derejede gurnamakdan, zyýanly endiklerden daşda durmaklaryny gazanmak, fiziki taýdan zähmete uýgunlaşdyrmak, ýaş nesilleriň sagdyn durmuş ýörelgesi esasynda bedenterbiýe we sporta bolan höwesini, Watany söýmäge we goramaga bolan hyjuwyny artdyrmak;

– sportuň woleýbol görnüşini boýunça ýurdumyzyň talyplar ýygyny toparynyň agzalaryny saýlap almak, woleýbol boýunça talyplar Milli ýygyny toparyny döretmek we resmi, halkara ýaryşlaryna gatnaşmak;

– bedenterbiýe we sport arkaly talyplaryň şahsýetini kämilleşdirmek;

- Berkarar döwletiň täze eýýamynyň Galkynyşy döwründe ýurdumyzda sagdyn durmuş ýörelgesini ykrar etmäge, ýokary netijeli sporty, şol sanda woleýboly we köpçülikleýin bedenterbiýe-sagaldyş hereketini ösdürmek;
- Türkmenistanyň ýokary okuw mekdeplerinde bilim alýan talyp ýaşlaryň medeni-dynç alşyny üpjün etmek;
- Türkmenistanyň iň ökde talyplar woleýbol toparlaryny kesgitlemek;
- ýokary okuw mekdepleriniň talyp türgenleriniň ussatlyk derejesini ýokarlandyrmak;

2. Ýaryşa ýolbaşçylyk etmek.

2.1. Ýaryşyň geçirilişine Türkmenistanyň Milli Talyplar sport federasiýasy tarapyndan umumy ýolbaşçylyk amala aşyrylýar.

Ýaryşy geçirmek Türkmenistanyň Milli Talyplar sport federasiýasy we Türkmen döwlet bedenterbiýe we sport instituty tarapyndan bellenen jogapkärlere tabşyrylýar:

Ýaryşyň jogapkärleri – I.Atayew Türkmen döwlet bedenterbiýe we sport institutynyň Talyplar sport klubunyň başlygy, S.Gurdow Türkmenistanyň Milli talyplar sport federasiýasynyň baş kätibi.

3. Gatnaşyjylar we ýaryşy geçirmegiň şertleri.

3.1. Türkmenistanyň Talyplar Woleýbol Ligasyna gatnaşyjy Türkmenistanyň ýokary okuw mekdepleriniň agzalan ýaryşa (TTWL) gatnaşmak hakyndaky resmi çakylyk hatyny alan gününden başlap, 10 (on) senenama gününüň dowamynda ýaryşa gatnaşýandygyny resmi hat arkaly tassyklan ýokary okuw mekdebi bolup durýar.

3.2. Toparyň düzümi jemi 22 adamdan ybarat, oýunçylaryň sany 16-dan köp bolmaly däl we 5 resmi adam (topar ýolbaşçysy, baş tälimçi, kömekçi tälimçi, iş dolandyryjy we lukman) bolmaly. Her bir resmi oýnuň beýanyna topardan bellige alnan 14-den köp bolmadyk oýunçy gatnaşyp biler. Toparyň düzümini tassyklaýan liga gatnaşmak üçin hasaba alyş sanawnama, 3x4 suratyň elektron görnüşini hökmany ýagdaýda 2026-njy ýylyň 18-nji fewralyndan (14:00-dan) gijä galman talypsporty@sanly.tm elektron salga ýa-da Türkmenistanyň Milli Talyplar sport federasiýasyna tabşyrylmaly. Sanawnama wagtynda tabşyrylmadyk ýagdaýynda Türkmenistanyň Milli Talyplar sport federasiýasy şol topary ýaryşdan çetleşdirmäge hukuklydyr. Gerekli resminamalar:

- Sanawnama talyp oýunçy hakynda gerekli maglumat we surat;
- pasport we talyplyk şahadatnamasy (bellige almak üçin nusgasy ýeterlik).

Emma jedelli ýagdaýlarda, şol ýagdaýlary adalatly çözmek maksady bilen, görkezilen resminamalaryň asyl nusgalaryny, ýaryşy geçirýän tarapyň talaby boýunça getirmäge borçlydyr.

Görkezilen resminamalar getirilmedik ýagdaýynda jedelli ýagdaýlar beýleki toparyň peýdasyna çözülýär we degişli netije çykarylýar (№3.12. bendinde görkezilişi ýaly).

3.3. Türkmenistanyň ýokary okuw mekdepleriniň talyp oglan-gyzlarynyň arasynda “Talyplar woleýbol ligasy” ýaryşy FIVB babatdaky borçlaryna hormat goýýan

we ýaryş düzgününe laýyklykda ýaryşa gatnaşmak baradaky islegnamany iberen toparlar gatnaşyp bilerler.

3.4. Deslapky barlag wagtynda her gatnaşyjy topar 14 oýunçynyň soňky sanawyny gözegçilik komitetine tabşyrmaly. Bu 14 oýunçy, liga gatnaşmak üçin hasaba alyş sanawnamada görkezilen 22 oýunçynyň arasyndan saýlanmalydyr.

3.5. Toparlar liga gatnaşmak üçin hasaba alyş sanawnama onlaýyn ýada e-poçta arkaly iberip bilerler.

3.6 Türkmenistanyň Talyplar Woleýbol Ligasyna gatnaşýan toparyň düzümünde Türkmenistanyň woleýbol federasiýasy tarapyndan geçirilýän ähli resmi ligalarynda we ýaryşlarynda çykyş edýän talyp ýaşlar hem çykyş edip bilerler:

- Hökmany ýagdaýda Türkmenistanyň ýokary okuw mekdebiniň talyby bolmaly;
- diňe özüniň okaýan ýokary okuw mekdebiniň adyndan ýaryşa (TTWL) gatnaşyp biler.

3.7. TWF-nyň resmi ýaryşlaryna gatnaşýandygy sebäpli, 3 (üç) we ondan köp oýunçysy TTWL-ň oýunlaryna gatnaşyp bilmeýän topar, şol oýny başga senede oýnamak hakyndaky resmi ýüzlenme arkaly Türkmenistanyň Milli Talyplar sport federasiýasyna ýüzlenip biler. Agzalan ýüzlenmä, şol ýagdaýy tassyklaýan resminamalaryň nusgalaryny goşmaklyk zerur bolup durýandyr.

3.8. Gatnaşýan toparlar (oglanlar) üçin:

- Deslapky tapgyr ýokary okuw mekdepleriniň arasynda geçirilen ýaryşdaky netijeler boýunça birinji altylykdan galanlary utulan çykdy görnüşinde oýnarlar. Şolaryň içinde galan iki topar esasy topardaky oýunlara gatnaşmaga hukuk gazanarlar.

- Saýlanan 8 sany toparlar A we B toparlara bije arkaly bölüniler.

- Oýunlar 4 tapgyrdan ybarat bolar. I tapgyrda A we B toparlar hersi öz toparlarynyň içinde oýun oýnarlar. II tapgyrda A we B toparlar öz aralarynda oýunlaryny geçirerler. III tapgyrda A we B toparlar hersi öz toparlarynyň içinde oýun oýnarlar. IV tapgyrda A we B toparlar öz aralarynda oýunlaryny geçirerler.

- Geçirilen oýunlardan soň her toparlarda 1-2 nji orny eýelän toparlar öz aralarynda aýlaw görnüşinde oýunlary oýnarlar. Oýunlaryň netijesi boýunça iň köp oýuny utan topar ýaryşyň ýeňijisi diýip yglan ediler we degişlilikde II-III oruny eýelän toparlar kesgitlener.

3.9. Gatnaşýan toparlar (gyzlar) üçin:

- Türkmenistanyň ýokary okuw mekdepleriniň talyp gyzlarynyň arasynda “Talyplar woleýbol ligasy” ýaryşy aýlaw görnüşinde geçirler we ýokarda görkezilen düzgünler boýunça ýeňiji kesgitlener. Gatnaşýan toparlaryň sanyna görä ýaryşyň geçiriş tertibi ýaryşyň guramaçylyk topary tarapyndan üýtgedilip biliner.

3.10. Her toparda oýunlar aşadaky utuklar beriler:

Duşuşyk 3-0; 3-1 hasabyna ýeňiş gazandy	3 utuk
Duşuşyk 3-2 hasabynda ýeňiş gazandy	2 utuk
Duşuşyk 2-3 utuldy	1 utuk
Duşuşyk 0-3; 1-3 hasabynda ýeňildi	0 utuk

3.11. Toparçalarda we ondan soňky geçiriljek 4 toparyň arasyndaky oýunlarda ýeňiji ilkinji nobatda utan oýny, bu ýerde deňlik ýüze çykarylsa utuklaryň jemi boýunça, egerde bu ýerde hem deňlik ýüze çykarylan ýagdaýynda oýunlaryň tapgyr (partiýa)

sanynyň jemleri, ýokarda ady getirilen şertler boýunça toparlaryň netijeleri deň bolsa onda utuklarynyň (toplarynyň) jemleri boýunça ýeňiji kesgitlener.

3.12. Türkmenistanyň Talyplar Woleýbol Ligasy (TTFL), FIVB-nyň woleýbol oýnunyň düzgüni boýunça geçirilýär.

3.13. «Türkmenistanyň Talyplar Woleýbol Ligasy» aýratyn ýagdaýlarda (mysal üçin - ýaryşa gatnaşýan toparlaryň sanyna görä ýa-da başga guramaçylyk meselelerine täsirini ýetirip bilýän ýagdaýlarda) dürli tertipde geçirilip biliner. Toparlaýyn, bir aýlawdan ybarat, iki aýlawdan ybarat we ş.m. (şeýle ýagdaýlarda, iki liga dürli usulda hem geçirilip bilner. Eger-de munuň üçin sebäp bar bolsa).

3.14. «Türkmenistanyň Talyplar Woleýbol Ligasy» ýaryşy geçirilýän döwründe toparlara düzgün-nyzam çäklendirmeleri ulanylyp biliner (*1-nji goşundy*).

3.15. Esasly sebäpler bolmazdan oýna gelmedik topara (-;+) bilen tehniki ýeňliş hasap edilýär, bäsdeş topara bolsa (+;-) bilen tehniki ýeňiş berilýär.

3.16. Toparyň resmileşdirilmedik oýunçysy oýna gatnaşandygy üçin (-;+) tehniki ýeňliş hasap edilýär.

3.17. Ähli ýaryş üçin hemme oýunçylaryň sport (futbolka) geýiminiň (arkasynda sanlaryň beýikligi 25-35 sm., döşünde 10-15 sm.), şeýle hem şortlarynda (sanlaryň beýikligi 10-15 sm.) hemişelik belgileri bolmalydyr.

– Toparlaryň oýun geýimleri FIVB standartlaryna laýyk gelmelidir. Her toparyň iki sany oýun geýimi bolmalydyr. Geýimdäki oýunçynyň belgileri 01-den 99-a çenli bolup biler.

– Egerde oýun başlanmazdan öň iki toparyň oýun geýimleri deň bolan ýagdaýynda ýaryşyň oýunlarynda birinji görkezilen topar geýimini çalyşmaga borçlydyrlar.

– Toparyň kapitanynyň we liberosynyň oýun geýimleri deslapky barlag wagtyndan görkezilmelidir.

3.18. «Türkmenistanyň Talyplar Woleýbol Ligasy» ýaryşyna gatnaşýan her bir toparyň wekilleri hökmany suratda, her bir geçirilen duşuşyklardan soňra oýnuň resmi beýanyňyň göçürmesini Türkmenistanyň Milli Talyplar sport federasiýasyndan almaly hem-de duşuşyklarda oýunçylara berlen sary we gyzyk kartlaryň hasabyny topar tarapyndan ýöredilmeli.

3.19. Senenamada ikinji bolup durýan topar geýimiň reňki üçin jogap berýär.

4. Ýaryşyň eminligi.

4.1. Türkmenistanyň Milli Talyplar sport federasiýasy bilen Türkmen döwlet bedenterbiýe we sport instituty tarapyndan, Türkmenistanyň Woleýbol federasiýasy bilen bilelikde woleýbol eminlerini, talyp ýaşlaryň arasyndan saýlap almak we olary kämilleşdirmek maksady bilen okuw sapaklaryny gurnaýar we «Türkmenistanyň Talyplar Woleýbol Ligasy» üçin eminleri taýýarlaýar.

- Ýaryşyň baş emini: B.Mämmetgulyýew - milli derejeli emin.

- Ýaryşyň baş kätibi: M.Hajymämmedowa - milli derejeli emin

- Ýaryşyň gözegçi emini: T.Mämmedow, M.Massarow - milli derejeli emin.

4.2. «Türkmenistanyň Talyplar Woleýbol Ligasy» gatnaşýan islendik ýokary okuw mekdebi Türkmenistanyň Milli Talyplar sport federasiýasyna resmi hat arkaly

ýüzlenip 3 (üç) talybyny we 1 (bir) mugallymyny 4.1. bentde görkezilen okuw sapaklaryna gatnaşdyrmak hakynda haýyşnama bilen ýüzlenip biler.

4.3. 2026-njy ýylyň «Türkmenistanyň Talyplar Woleýbol Ligasynyň» (TTWL):

- oýunlara eminligi, Türkmenistanyň Woleýbol federasiýasynyň eminler bölümi tarapyndan we şu maddanyň 4.1. bendinde görkezilen okuw sapaklaryna gatnaşan we ony üstünlikli tamamlan talyp ýaşlar tarapyndan amala aşyrylýar.

4.4. Eminlik hereket edýän «Woleýbol oýnuň düzgünine», şeýle hem Halkara FIVB-nyň Geňeşiniň kabul eden üýtgetmelerine we goşmaçalaryna laýyklykda amala aşyrylýar.

4.5. Emininiň oýna gelmedik ýagdaýynda, bellenen eminiň kömekçileriniň biri ýa-da ätiýaçdaky emin bilen çalyşýar.

4.6. Oýun tamamlanandan soň, eger-de duýduryşlar, oýundan çykarylmalary, oýunçylaryň şikesleri, meýdançada tertip-düzgüniň bozulma ýagdaýlary bolan bolsa, emin oýnuň beýanyna bu barada bellik etmelidir.

4.7. Emin oýnuň beýanyna girizilen oýunçylaryň resminamalaryny barlamaklyga borçlanýar. Ol toparlaryň wekilleri bilen bilelikde oýunçylaryň oýunlara goýberilme düzgünleriniň berjaý edilişine jogapkärçilik çekýär.

4.8. Duşuşygyň emini toparlaryň wekilleriniň gol çeken oýnuň beýany, oýun tamamlanandan soň 2 (iki) sagatdan gijä galman guramaçylara tabşyrmaly.

4.9. Oýundan soň eminler otagyna çenli ýolda ýa-da onda bolan bozulmalaryň ählisi barada emin ýa-da onuň kömekçisi dykgatnama bilen habar bermeli.

4.10. Oýunlara ätiýaçdaky we wagta gözegçilik edýän eminler hem belleniýär.

Olar eger-de oýundan oň, oýun wagty meýdançadaky iki eminden biri öz borçlaryny ýerine ýetirip bilmedik ýagdaýynda, ätiýaçdaky ýa-da wagta gözegçilik edýän emin ýerini tutup biler.

5. Oýunçylaryň, toparlaryň ýolbaşçylarynyň jogapkärçiligi.

5.1. «Türkmenistanyň Talyplar Woleýbol Ligasyna» gatnaşýan toparlaryň oýunçylary hem-de ýolbaşçylary şu düzgünnamanyň ähli talaplaryny ýerine ýetirmäge, eminlere, garşydaşlaryna we tomaşaçylara hormat goýmaga borçludyr.

5.2. Toparlaryň oýunçylary özlerini tertipsiz alyp baran ýagdaýynda, oýnuň eminleriniň karary boýunça oýun bes edilip bilner.

5.3. Toparlaryň ýolbaşçylary oýnuň eminleriniň hereketine gatýşmaga hukugy ýokdur. Olar öz toparlarynyň oýunçylary üçin doly jogapkärçilik çekýärler.

6. Garşylyknamalar.

6.1. Toparyň ýolbaşçysy oýundan soň nägilelikler boýunça garşylyknamany bermek hakynda Türkmenistanyň Milli Talyplar sport federasiýasynyň wekillerini ýa-da ýaryşyň jogapkärini şol wagtda duýdurmaga borçludyr. Garşylyknama toparyň ýolbaşçysy tarapyndan gol çekilmelidir we 2 (iki) sagadyň içinde Türkmenistanyň Milli Talyplar sport federasiýasyna iberilmelidir hem-de bu barada garşydaş topary habarly etmelidir.

6.2. Öz wagtynda tabşyrylmadyk ýa-da oýnuň beýanynda bellenilmedik garşylyknamalar, şeýle hem oýunda bolan wakalar boýunça eminleriň çykaran çözümleri esasynda seredilmeýär:

– topuň meýdançanyň çäklerinden daşyna çykmagynyň kesgitlenmegi we topy oýna girizmek hukugynyň berilmegi;

– oýunça duýduryş berilmegi ýa-da oýundan çykarylmagy.

6.3. Aýratyn halatlarda, haçan-da oýnuň netijesi bellenen düzgün bozulmalar arkaly saldamly goýlan aýratyn ýagdaýlarda, guramaçynyň oýnuň netijeleri ýoklamak ýa-da ony gaýtadan oýnamak hakynda çözümler çykarmaklyga hukugy bardyr.

6.4. Tertibiň gödek bozulandygy üçin, topar Türkmenistanyň Milli Talyplar sport federasiýasynyň çözümi bilen ýaryşdan çetleşdirilip biliner.

7. Ýaryşy geçirmegiň möhletleri we ýeri.

7.1. 2026-njy ýylyň «Türkmenistanyň Talyplar Woleýbol Ligasy» Aşgabat şäherinde geçirilýär.

7.2. Ýaryşa gatnaşjak topar wekilleriniň maslahaty 2026-njy ýylyň 10-njy fewralynda sagat 14:00-da Türkmen döwlet bedenterbiýe we sport institutynyň baş binasynyň mejlisler zalynda geçirilýär.

7.3. Ýaryşyň açylyş dabarasy 12.02.2026ý. sagat 14⁰⁰ Türkmen döwlet bedenterbiýe we sport institutynyň sport toplumynda geçiriler.

7.4. Ýaryş 19.02.2026ý. – 27.06.2026ý. aralygynda Aşgabat şäherinde Türkmen döwlet bedenterbiýe we sport institutynyň sport toplumynda geçiriler.

7.5. «Türkmenistanyň Talyplar Woleýbol Ligasy» ýaryşyny geçirmegiň möhletleri:

✓ **14.02.2026** - oýunçylaryň we tälimçileriň hasaba alyş resminamalarynyň barlanýan günü;

✓ **19.02.2026** - ýaryşyň başlanýan günü;

✓ **27.06.2026** - ýaryşyň tamamlanýan günü.

8. Sylaglamak.

8.1. Ýeňijiler Türkmenistanyň Talyplar Woleýbol Ligasynyň Kubogy, medallary we hormat hatlary bilen sylaglanýar. 2-nji we 3-nji orny eýelän toparlar hem medallar we hormat hatlary bilen sylaglanýarlar.

Şeýlede, şu aşakdaky baýraklar bilen sylaglanar:

- Iň ökde tälimçi;

- Iň ökde oýunçy;

- Iň ökde emin;

- «Fair play» baýragy (ýaryş döwründe görelde hereketleri bilen tapawutlanan oýunçy, tälimçi ýada topar sylaglanyp bilner).

8.2. Ýeňijileri sylaglamak baýrakly orunlary eýelän toparlar Türkmenistanyň Magtymguly adyndaky Ýaşlar guramasynyň Merkezi Geňeşiniň, Türkmen döwlet bedenterbiýe we sport institutynyň jemgyýetçilik guramalary tarapyndan taýýarlanan

sowgatlar we «Talyp sport» döwlet kärhanasy ýa-da hemaýatkärlik edýän taraplaryň hasabyna amala aşyrylýar.

8.3. «Türkmenistanyň Talyplar Woleýbol Ligasy» ýaryşyny geçirmek bilen bagly çykdaýjylar: ýaryşlary guramaçylykly geçirmek bilen bagly çykdaýjylary Türkmenistanyň Milli Talyplar sport federasiýasynyň, Türkmen döwlet bedenterbiýe we sport institutynyň hem-de «Talyp sport» döwlet kärhanasynyň hasabyna, ýaryşa gatnaşýan toparlaryň ýaryşa gelmek we gaýtmak ýol harajatlary, egin-eşikleri we ş.m. toparlaryň öz hasaplaryna amala aşyrylýar.

8.4. Ýaryşyň geçirilýän döwründe toparlaryň özlerinde tälimçi, kömekçi tälimçi bolmadyk halatynda, Türkmenistanyň Milli Talyplar sport federasiýasyna resmi hat arkaly ýüz tutmagy esasynda şol wezipelere Türkmen döwlet bedenterbiýe we sport institutynyň talyp ýaşlarynyň arasyndan, agzalan ugurlar boýunça bilim alýan talyp ýaşlar hödürlenip hem bilner.

9. Ýaryşyň resminamalaryny resmileşdirmegiň tertibi.

9.1. Türkmenistanyň Milli Talyplar sport federasiýasynda bellige alynmak üçin gerekli resminamalar:

– Ýokary okuw mekdebiniň ýolbaşçysy tarapyndan gol çekilen we möhür goýlan beýannama.

– Bellenilen tertip boýunça oýunçylar we resmi wekiller üçin bellige alnan resminamalar (№3 madda, 3.2. bendi).

9.2. Bellige alyş resminamasyna ýaryşa gatnaşýan ýokary okuw mekdebiniň ýolbaşçysy, toparyň baş tälimçisi we sport klubunyň wekili tarapyndan gol çekilýär we möhür goýulýar.

9.3. «Türkmenistanyň Talyplar Woleýbol Ligasy» ýaryşyna gatnaşmak üçin, oýunçylaryň hem-de ýolbaşçylaryň resmi hasaba alyş sanawyny 18.02.2026ý. gijä galman talypsporty@sanly.tm elektron salgysyna ýa-da Türkmenistanyň Milli Talyplar sport federasiýasyna tabşyrylmalydyr.

10. Ýaryşyň resmi ady we resmi nyşany:

10.1. Resmi ady: «Türkmenistanyň Talyplar Woleýbol Ligasy»

10.2. «Türkmenistanyň Talyplar Woleýbol Ligasynyň» resmi nyşany:



**ŞU DÜZGÜNNAMA GEÇIRILJEK ÝARYŞLARA RESMI
ÇAKYLYKDYR.**



Türkmenistanyň Milli Talyplar sport federasiýasy.
Habarlaşmak üçin telefonlar: 22-65-74 (10-16);
+993-65-50-20-40; +993-65-61-81-17.
Elektron salgysy: talypsporty@sanly.tm
Resmi web-sahypasy:
<https://www.tdbsi.edu.tm/talypsporty>

**Türkmenistanyň Milli talyplar
sport federasiýasynyň baş kätibi**



S.Gurdow

Talyplar sport klubunyň başlygy

I.Ataýew

DÜZGÜN-NYZAM ÇÄKLENDIRMELERINIŇ SANAWY

1-nji madda. Toparlara degişli bolan düzgün-nyzam çäklendirmeleri

- a) duýduryş;
- b) topary ýaryşdan çetleşdirmek;
- ç) (-;+) belgili tehniki ýeňliş;
- d) utuklary aýyrmak.

Bellenilen çäklendirilmeler aşakda görkezilen ýagdaýlarda ulanylýarlar:

- 1.1.Meýdandan rugsatsyz gitmek, oýny dowam etmekden boýun gaçyrany üçin.
- 1.2.Sebäpsiz oýna gelmändigini üçin.
- 1.3.Oýna gijä galany üçin (15 minut).
- 1.4.Toparyň oýunçylarynyň tertipsizligi üçin.
- 1.5.Oýnuň dowamynda we oýundan soň oýunçylaryň, topar ýolbaşçylarynyň gödek, edepsiz, sporta mahsus bolmadyk hereketleri, şeýle hem sylaglama, ýaryşyň açylyş we ýapylyş dabaralaryna gatnaşmandygy üçin.
- 1.6.«Oýun düzgünlerini» bozany üçin (tehniki zolak).
- 1.7.Diskwalifikasiýa edilen ýa-da bellenen tertipde hasaba alynmadyk oýunçy oýna gatnaşandygy üçin.

2-nji madda. Toparyň ýolbaşçylaryna we beýleki işgärlerine degişli düzgün-tertiple çäklendirmeleri

- a) duýduryş;
- b) ýaryşyň oýunlary bilen baglanyşykly borçlaryň ýerine ýetirilmegini bellenen möhlete ýa-da oýunlara çetleşdirmek we borçlaryndan boşatmak.

Bellenilen çäklendirilmeler aşakda görkezilen ýagdaýlarda ulanylýarlar:

- 2.1. Oýundan öň, dowamynda we soň edepsiz, gödek hereketleri üçin.
- 2.2. Eminlere, gözegçi emirlere paýyş sözleri diýeni üçin.
- 2.3. Eminlere, gözegçi emirlere, resmi adamlara we Türkmenistanyň Milli Talyplar sport federasiýasynyň wekillerine fiziki taýdan täsir edeni üçin.
- 2.4. Eminlere, gözegçi emirlere, resmi adamlara we Türkmenistanyň Milli Talyplar sport federasiýasynyň wekillerine haýbat atany üçin.
- 2.5. Ýaryşyň Düzgünnamasynyň talaplarynyň berjaý edilmänligi üçin.
- 2.6. «Öňünden ylalaşylan (dogowornoý)» duşuşyga gatnaşany üçin.

Türkmenistanyň Milli Talyplar
sport federasiýasynyň baş kätibi



S.Gurdow



2-nji goşundy.

TÜRKMENISTANYŇ TALYPLAR WOLEÝBOL LIGASYNA GATNAŞMAK ÜÇIN BEÝANNAMA

« _____ » (_____) (_____)
(topar) (ÝOM ady) (sport görnüşi)

Topar ýolbaşçysy _____

Baş tälimçi _____

Tälimçi _____

Lukman _____

T/B	Familiýasy	Ady	Oýunçynyň belgisi	Talyp şahadatnamasynyň belgisi	Fakulteti we okuw ýyly	Lukman rugsady
1						
2						
3						
4						
5						
6						
7						
8						
9						
10						
11						
12						
13						
14						
15						
16						

Baş tälimçi _____ « _____ » 2026ý.

Talyplar sport kluby _____ / _____ /

**TÜRKMENISTANYŇ TALYPLAR WOLEÝBOL LIGASYNA GATNAŞMAK
ÜÇIN HASABA ALYŞ SANAWNAMA**

T/b	Familiýasy	Ady	Sportunyň görnüşi	ÝOM ady	Fakulteti we okuw ýyly	Talyp şahadatnamasynyň belgisi	Foto suraty (3x4)
1							
2							
3							
4							
5							
6							
7							
8							
9							
10							
11							
12							
13							
14							
15							
16							

T/b	Familiýasy	Ady	Sportunyň görnüşi	ÝOM ady	Işleýän wezipesi	Topardaky wezipesi	Foto suraty (3x4)
1						Topar ýolbaşçysy	
2						Baş tälimçi	
3						Kömekçi tälimçi	
4						Derwezebanyň tälimçisi	
5						Iş dolandyryjy	
6						Lukman	

Bellik: Elektron talypsport@sanly.tm salgysyna Excel görnüşinde ugratmaly.